

Tifsir il-Kliem fil-Kotba Imqaddsa bil-Malti

(Jorbat mal-ghadd 194-196, fac̄c. 21-23)

Behen, pl. *ibhna* : Vassalli jiktibha *bchem*, Caruana *behēn*, Falzon jagħti ż-żewġ formi *beħem* u *behēn*. Skond l-Għarbi *beħem* hi aħjar, u hekk hi miktuba fil-Pentatewku. Tfisser : “is-saba’ l-kbir ta’ l-id jew tar-riġel”. Ara Imħ. 1, 6, 7.

Daqq il-qamħ : “habbat iż-żbul biex joħrog il-qamħ”. Fl-istess sens ingħidu : daqq it-tajjar. Ara Imħ. 6, 11; Rut 2, 17.

Faqqanin u saflenin : “ta’ fuq u ta’ isfel”. *Faqqani*, li hi tibdila ta’ *fawqqani*, hu aġgettiv maħruġ minn *fuq* u jfisser “imqiegħed ‘il fuq jew aktar ‘il fuq minn haġa oħra”. *Saflieni* hu aġġettiv ieħor maħruġ minn *isfel* u jfisser “imqiegħed in-naħha ta’ isfel jew aktar ‘l isfel minn haġa oħra”. Iż-żewġ aġġettivi huma ismijiet ta’ postijiet : Il-Faqqanija u Hal Saflieni.

Flien : nużawha meta ma rridux insemmu persuna b’isimha, jew meta ma nafux isimha, bħal meta ngħidu : *it-tali*. F’Rut 4, 1 il-kelmiet : “Ersaq u oqgħod, flien” ifissru : Fejnu! ersaq u oqgħod.

Fqad : kelma mogħtija minn Caruana biss li jagħtiha dit-tifsira : “wieħed li dari kien idur u jżur jew *jiftaqad* it-torrijiet, il-furtizzi u l-ghases ta’ madwar ix-xatt ta’ Malta”. F’Imħ. 9, 28 hi użata fis-sens ġenerali ta’ *ufficjal*, wieħed li jikkmanda imma taħt is-setgħa ta’ ieħor aqwa minnu.

Dehen, jidhen : ifisser “dilek”, “to anoint” u ma għandux x’jaqsam man-nom *dehen* “intelligenza”, li fil-Għarbi tinkiteb b’d li għandha l-hoss ta’ th fil-kelma Ingilža *the*. Ara 9, 8, 15.

Harb : “gwerra”, ara 5, 8. Mogħtija minn Caruana biss. Ma għandhiex x’taqsam ma’ *herba* “rovini”. Caruana jagħżel iż-żewġ kelmiet minn xulxin.

Harr : “ferqa jew xaqq wiesa’ fl-art jew fil-blat”; mhix ġejja mill-verb *harraq* “to burn”. Sansun darba qagħad “fil-ħarr tal-blat” (Imħ. 15, 8), jiġifieri mar jistkenn ġo xaqq fil-blat biex ma jaqbdulx l-għedewwa.

Hawli : l-aktar li tingħad dil-kelma għar-raba’ li ma jagħmelx. Minn dit-tifsira tnisslet oħra : animal li ma jagħmelx frieħ, u, b’tiġbida żgħira : raġel jew mara li ma għandhomx u

qatt ma kellhom ulied. Qabbel l-Ingliz *barren* u t-Taljan *infe-condo, sterile* li jingħadu sewwa għar-raba' u s-siġar, kemm ukoll għall-bhejjem u n-nies.

Hmiet : kelma qadima mogħtija minn Vassalli u Caruana. *Ham* hu missier ir-raġel jew missier il-mara, “father-in-law”; u *ħamá* hi omm ir-raġel jew omm il-mara, “mother-in-law”. Il-forma feminini bil-bis-suffiċċi li *ħamati* li fil-Malti ssir *ħmatti*, imbagħad *ħmieti*. Mela f'Rut 1, 14 għandna nifħmu li Għorfa bie-set lil omm żewġha; u f’2, 11, 18 Nogħemi hi *ħmiet Rut*, jiġi-fieri ommi ir-raġel ta’ Rut.

Iħkma : plural ta’ *ħakem*; il-lum aktar timxi l-forma *ħak-kiema*.

Kenna : hi mart l-liben, “daughter-in-law”. Għorfa u Rut kienu *kenniet* Nogħemi għax kienu żżewġu lil uliedha; Rut, 1, 6, 7, 8, 22. Qawl Malti jgħid : Kieku l-imdanna (omm ir-raġel) thobbi il-kenna, l-infern kien isir ġenna.

Leħħ għal : “qal u reġa’ qal, għamel u reġa’ għamel, issikka, insista”. *La tleħħix għalija* f'Rut 1, 16 ifisser : “La tgħid-l ix aktar, tissikkānix”. Mela meta ngħidu : “ileħħ il-beraq” nifħmu biss li qiegħed iberraq waħda f’waħda; u l-qawl : “il-lħiħ jagħleb ix-xhi” ifisser li meta wieħed jitlob u jerġa’ jitlob sa fl-ahħar jaqla’ dak li jrid imqar minn għand wieħed xhi li jiddejjaq u jħoss ruħu mirbuħ minn dik il-fittagħni. It-tifsira li jaġħti Caruana “Splendere repentinamente e sparire, corruscare, balenare” mhix ewlenija.

Lemini : aġġettiv maski! li l-femmienil tiegħu hu *leminija*; Imħ. 3, 16, 21.

Magħsar : ħawd jew hofra fil-blat li fiha kienu jagħsru ż-żejt; Imħ. 6, 11; 7, 25.

Mirquma : il-verb *raqam* aktarx nużawħ fis-sens “għamel xi haġa, xi xogħol bir-reqqa, kif imiss; sebbah, żejjen,” imma jfisser ukoll “irrakkma” u b'din it-tifsira hu użat f’Imħ. 5, 30.

Mitraq : nom mimmat maskil li l-femmienil tiegħu hu *mter-qa* li kuiħadd jaſi xinhi. Mela *mitraq* hu martell kbir, *mazza*; ara Imħ. 4, 21.

Għanuđa : tinda. Imħ. 24, 40. Dil-kelma fissirtha fit-*Tifsir tu’ Kliem* li ħriġt fi ktieb żgħir fl-1931.

Għarma jew *għorma*, plur. *gharum* : gods kbir aktarx ta’ tibien jew qamħ mahsud lest għad-dris; ara Imħ. 15, 5; Rut 3, 7.

Għatla : ġħatar żgħir li jinqdew bih il-bdiewa huma u jaħartu biex iniggżu l-baqar; ara Imħ. 3, 31.

Qartaf : “qata’ l-frott mis-sigar, aktarx kif gie gie”; ara 9, 27.

Qasgħa : “platt kbir u fond li jesa’ ikel għal aktar minn wieħed”; ara 5, 25; 6, 38. It-tifsira li jagħti Caruana “kavetta tal-ħut” mhix eżatta għal kollo. Falzon ma jgħibhiex, għalkemm Vassalli jagħtiha. Qasha huwa wkoll kunjom Malti li jinkiteb *Casha*.

Ruh : dil-kelma fil-Malti hi femmenili, iżda nistgħu nu-żawha bhala nom maskili bit-tifsira ta’ “spirtu”, bħalma ngħidu “Ruħ il-qodos” li hu l-Ispirtu s-Santu, fejn il-kelma Ruħ hi maski. Din il-għażla ta’ generi u tifsir tinsab ukoll fil-Għarbi. B’dan is-sens ta’ “spirtu”, il-kelma “ruħ” bhala nom maskil hi użata bosta drabi fil-ktieb ta’ l-Imħallfin u f’kotba oħra. Ara 3, 10. *Gie fuqu ruħ il-Mulej*, jiġifieri kien minni bi spirtu, b’qawwa kbira ġejja minn għand Allā.

Silf plur. *slejjef* : “slejjef” ngħidulhom żewġ irġel li n-nisa tagħħom aħwa; u “silf” jgħid raġel għar-raġel ta’ oħt martu. Jekk żewġ nisa li r-rġiel tagħħom aħwa jgħidulhomx “slejjef”, u jekk mara tgħidilhiex “siifti” lill-mara ta’ lu żewġha ma nafxa, imma billi kelli bżonn il-fejfen il-ġeppi ta’ “silf” hriġt il-kelma “silfa”. Rut u Għorfa kienu “slejjef” għax żwieġhom kienu aħwa; Rut 1, 15.

Terah : ara *Leħen il-Malta*, Għadd 194-196, faċċ. 23.

Watar, plur. *utar* : “korda”, b-l-Ingliz “catgut”. Ingħidu-ha l-aktar għall-ħabel jew korda tal-qaqs tad-daqqaq **tat-tajjar**. F’16, 7 hi użata fis-sens ta’ ħabel magħmul mill-imsaren ta’ l-annini.

Wited : “biċċa għuda twila xi xiber li titwaħħal ma’ l-art jew mal-ħajt biex torbot jew iddende! xi haġa magħha”; ara 5, 26; 16, 13.

Xaħat : “għamel ḫsara; ħarbat”; din hi t-tifsira li jagħti Caruana, u f’dan is-sens hi użata f’6, 4, 5.

Xehbien : ngħidu wkoll ixheb li hu “l-ewn griżżej”; 5, 10.

Žibda : “butir; baqta”; 5, 25.